



## مدارس کا نصاب کیا ہو؟

**مولانا مفتی محمد زبیر حق نواز**

استاذ جامعہ دارالعلوم کراچی

امت کے اہل بصیرت عرصہ سے دینی مدارس کے موجودہ نصاب میں تاریخ، سیرت طیبہ، جدید فلسفہ، معاشیات، زبان و ادبی اور تصوف کے مضامین کے اضافہ کی بھرپور ضرورت محسوس کرتے اور اس کے مقنی رہتے ہیں اور وفاق المدارس کے اکابر اسی ضرورت کے پیش نظر تبدیلیاں کرتے ہیں رہتے ہیں۔ تاہم جو کسی تبدیلیاں کی جاری ہیں وہ درست اور عمده ہونے کے باوجود معروضی حالات کی روشنی میں موجودہ نصاب میں اندر وافی اور جزوی تبدیلیاں ہیں۔ تاہم آج کی نشت میں اپنے بعض اکابر کے ایک الگ مستقل نظریہ تعلیم کی طرف اشارہ کئے دیتے ہیں۔ یہ نصاب تعلیم میں ایک ملکی سطح کی تبدیلی ہے، جس کے نفاذ کی صورت میں اس کا زیادہ اثر مدارس کی بجائے اسکولوں اور کالجوں پر پڑے گا۔

ذیل میں ملکی سطح پر نصاب تعلیم سے متعلق جو رائے تحریر کی جا رہی ہے، وہ حضرت مولانا مناظر احسن گیلانی رحمہ اللہ کی رائے ہے۔ اس کے علاوہ حضرت مولانا سید ابو الحسن ندوی رحمہ اللہ کی بھی کئی تحریرات میں، ان کے ذمی طور پر اس نظریہ تعلیم سے متفق ہونے کے کئی صریح اشارے ملتے ہیں نیز دیگر کئی اکابر امت نے بھی مختلف پیرايوں میں، مختلف مقامات اور کتب میں اصلاح اور کئی جگہوں میں ضمناً اسے بیان فرمایا ہے۔ بلکہ یہ رائے تو شاید سب کی ہے لیکن اس کی تفصیلات یا موجودہ دور میں اس کا قابل عمل یا ممکن اعمل ہونا غیرہ ایسے امور ہیں جن پر تردداً اور اختلاف ہو سکتا ہے۔

حضرت مولانا مناظر احسن گیلانی رحمہ اللہ اپنے وقت کے حلیل القدر جید عالم دین تھے۔ اللہ تعالیٰ نے آپ سے کئی میدانوں میں بڑا کام لیا، مخصوص علمی استعداد کے ساتھ ساتھ اللہ تعالیٰ نے آپ کو مدین حدیث و فقہ، سیرت طیبہ، اسلامی معاشیات وغیرہ علوم میں گہری واقفیت و بصیرت عطا فرمائی تھی۔ اس سلسلے میں آپ کی تصانیف میں سے دیگر کتب کے علاوہ ”تدوین حدیث، النبی الحاتم، تدوین فقہ، اسلامی معاشیات، اسلام کا نظام تعلیم و تربیت“ وغیرہ علمی حلقوں میں آپ کی یادگار کتابیں ہیں۔

ذیل میں حضرت مرحوم کے نظریہ تعلیم کو بیان کرنے کا مقصد اس کے ممکن اعمل یا ممکن اعمل ہونے سےقطع نظر اس پر سوچ و بچار اور غور و فکر کی دعوت دینا ہے، اس نظریہ کی صحت یا عدم صحت کا کوئی فیصلہ کرنا نہ مقصود ہے نہ

ہمارے لئے ممکن یہ نظریہ تعلیم کس حد تک درست، قابل عمل اور مقصود و مطلوب ہے؟ اس کی خوبیاں اور خرابیاں کیا ہیں؟ اس کے عوایق اور فوائد کیا ہو سکتے ہیں؟ یہ امت کے اہل علم و بصیرت کے سوچنے کا کام ہے، ہو سکتا ہے کہ ہمارے وہ دینی احباب جو اپنی تمام دینی و سیاسی پالیسیاں ہمیشہ معروضی حالات کی روشنی میں بنانے کے عادی ہو گئے ہیں ان کی نظر میں شاید اس نظریہ کا نفاذ ناممکن ہو، اور شاید ان کی نظر میں اس کے نفاذ کے لئے حضرت مجدد الف ثانی اور حضرت شاہ ولی اللہ حرمہم اللہ علیہ تجدیدی شخصیات کی ضرورت ہو۔ اس کے علاوہ اس کا نفاذ وہ ناممکن سمجھتے ہوں تو انہیں یہ سوچنے کا اختیار ہے اور شاید یہ سوچ ان کی درست بھی ہو، تاہم اس کے باوجود اپنے ان اکابر کی کہی ہوئی بات ہی کو آج اپنے ہی اکابر اور ہمسفر دینی ساتھیوں کی خدمت میں چیز کرنا اور وہ بھی محض غور و فکر اور سوچ و بچار کے لئے کوئی اچھی بیکاری بات نہیں۔

مولانا گیلانی مرحوم کے نظریہ تعلیم کو بیان کرنے سے پہلے یہ بات سمجھ لئی چاہیے کہ بنیادی طور پر علم ایک ”اکائی“ کا نام ہے۔ یہ تجزی و تقسیم کو قبول نہیں کرتا، علم بھی اس بات کو قبول نہیں کرتا کہ اسے دنیوی، یادنی نام سے یا عصری اور اخروی کے نام سے تقسیم کیا جائے، بلکہ علم ایک خاص اصطلاحی مفہوم میں ایسے لطیف جوہر کا نام ہے جو کسی قسم کی تفریق، تجزی و تقسیم کو قبول نہیں کرتا۔ اگر حکمت اور فائدہ کی کوئی بات اسکو لوں اور کالجوں کے نصاب میں موجود ہو تو وہ بھی علم میں داخل ہے اور بالفرض اگر کوئی غیر مفید یا غلط بات دینی مدارس کے نصاب میں موجود ہو تو وہ صرف اس وجہ سے ”علم“ میں شامل نہیں ہو سکتی کہ وہ دینی مدارس کے نصاب میں داخل ہے۔ چنانچہ مولانا گیلانی رحمہ اللہ اپنا نظریہ تعلیم بیان کرتے ہوئے لکھتے ہیں کہ:

”مسلمانوں میں تعلیم کے جود و مستقل نظام (حکومت مسلط) کے قیام کے بعد جاری ہو گئے ہیں اس کی ”دینی اور اندیخت“ کو منا کر صرف ایک ہی نظام کو قبول کریا جائے اس لئے اپنی تعلیمی تجویز کا نام میں نے ”نظریہ وحدت نظام تعلیم“ رکھا ہے، حکومت مسلط سے قبل مسلمانان ہند میں تعلیم کا جو نظام قائم تھا، اور عام طور پر ”درس نظامیہ“ کے نام سے جیسے شہرت حاصل ہو گئی ہے، اس کے متعلق لوگوں کا یہ ذیال صحیح نہیں ہے کہ وہ مسلمانوں کی صرف دینی تعلیم کا نظام تھا۔ میں نے تفصیل سے دکھایا ہے کہ درحقیقت اس نصاب میں اس عہد کی دفتری زبان ”فارسی“ کی نظم و نثر و انشاء وغیرہ کی بیمیوں کتابوں کے ساتھ ساتھ حساب، خطاطی وغیرہ کی مشق کرانے کے بعد اعلیٰ تعلیم عربی زبان کی کتابوں کے ذریعے دی جاتی تھی۔ ابتداء سے آخر تک اس زمانہ کے تعلیمی نصاب کے ختم کرنے کی مدت پندرہ، سولہ سال سے کم تھی اور اس پوری مدت تعلیم میں درس نظامیہ سے فارغ ہونے والے علماء صحیح معنوں میں خالص دینیات کی کل تین کتابیں پڑھا کرتے تھے، یعنی چند مختصر فقہی متون کے سوا قرآن کے متعلق جلالین، حدیث کے متعلق مکھوۃ اور فقہ کے سلسلے میں گواظہ برہنام تدو د کتابوں کا لیا جاتا تھا یعنی شرح و قایہ اور ہدایہ، لیکن ہدایہ کے ان

ابواب کوئی پڑھایا جاتا تھا جو شرح و قایم میں پڑھائے جائے ہے، اسی بنے تیں لہتا ہوں کہ حلمہ و ملائیکہ ایک ہی کتاب کی تعلیم تھی۔ پندرہ سو لے سال کی مدت میں گوبیا خالص اسلامی دینیات کی چار کتابوں کا پڑھنا دینی علوم سے مناسبت پیدا کرنے کے لئے کافی سمجھا جاتا تھا، ان چار کتابوں کے سوا تعلیم کی اس طویل مدت میں طلاء جو کچھ پڑھتے تھے، فارسی لیجینی و فرزی زبان کی مذکورہ بالامیسوں نظم و نثر کی کتابوں کے سوا منطق، فلسفہ، بیت، اقلیدس، ادب عربی اور بعض ایسے عقلی و ادبی علوم و فنون کی اتنی کتابوں کا ختم کرنا ضروری تھا جن میں صرف، منطق و فلسفہ کی کتابوں کی تعداد آخزمانہ میں چالیس چھپاں سے متوجہ تھی۔

آگے فرماتے ہیں: ”میں نے بزرگوں کے اسی طرز عمل کو پیش کرتے ہوئے یہ عرض کیا تھا کہ دینیات کی عمومی تعلیم کے لئے جب تین یا زیادہ سے زیادہ چار کتابوں کا پڑھ لیتا کافی خیال کیا گیا اور زیادہ وقت غیر دینی علوم ہی کی تعلیم میں صرف ہوتا تھا تو آج بھی کیا یہ ممکن نہیں ہے کہ غیر دینی علوم کے اس حصہ کو جس کے اکثر نظریات و مسائل مسٹر دھوپلے ہیں، کم از کم دنیا میں ان کی مانگ باقی نہیں رہی ہے ان کو نکال کر عصر جدید کے مقبولہ علوم اور عبد حاضر کی دفتری زبان انگریزی کے نصاب کو قبول کر کے مذہب کی تعلیم کو ان تین کتابوں کے معیار کے مطابق رکھتے ہوئے دنیاوی تعلیم کے مدارس کی تفہیق کو ختم کر دیا جائے، میرا مطلب یہ ہے کہ مسلمانوں کے لئے حکومت سے یہ استدعاء کی جائے کہ جیسے پہلے ان کی تعلیم میں دین کا عصر ہر زمانہ میں ایک لازمی اور ضروری مضمون کی حیثیت رکھتا تھا، اب بھی اسی عصر کو لازم کر دیا جائے اور اس طور پر لازم کر دیا جائے کہ جیسے درس نظامی سے فارغ ہونے والے دین کا علم ان کتابوں کے معیار کے مطابق اپنے پاس رکھتے تھے اسی طرح بیان کی تعلیم سے فارغ ہونے والے اس زمانہ میں بھی اس حد تک مذہب کے عالم ہو کر لٹا کریں۔ ظاہر ہے کہ ایسی صورت میں پھر دینیات کے مدارس کے نام سے الگ مدرسوں کے قائم کرنے کی ضرورت مسلمانوں کو باقی نہ رہے گی، ہر عالم اس وقت گریجویٹ ہو گا اور ہر گریجویٹ عالم، ملہ ہی مشریوں گے اور مسٹر ہی ملہ، عالم تعلیم یا فتویٰ کی تفہیق کا قصہ ختم ہو جائے گا۔“

آگے حضرت مولانا گیلانی رحمہ اللہ نے اس نظریہ تعلیم پر طویل بحث کرتے ہوئے ہر قسم کے اشکالات کا نمبر وار جواب عنایت فرمایا ہے، اس میں سے صرف ایک شبہ یہاں ذکر کیا جاتا ہے کہ صرف ان تین کتابوں کے پڑھنے سے کیا، اسلام کے دینی علوم میں ماہر ان قابلیت اور تحریکیا کوئی حاصل کر سکتا ہے؟ اس کے جواب میں فرمایا کہ ظاہر ہے کہ عام ازروی واقفیت اور چیز ہے اور تحریک و اختصاص کسی علم میں یہ بالکل ایک جدا گانہ مقصد ہے، میری گفتگو صرف عام ازروی واقفیت تک محدود ہے، اوپر ذکر کئے گئے ماضی کے درس نظامی سے فارغ ہونے والے عام علماء کی واقفیت مناسبت کا جو معیار اسلامی علوم کے متعلق ہوتا تھا، اس کے متعلق مذکورہ نظریہ میں یہ دعویٰ کیا گیا ہے کہ ان تین

کتابوں کو صحیح طور پر پڑھ لینے کے بعد امید کی جاتی ہے کہاب بھی ان کے پڑھنے والے واقعیت و مذاہب کے اس معیار تک پہنچ سکتے ہیں۔

باتی تحریرو انتصاف اور ان علوم میں سے کسی خاص علم میں مہارت خصوصی کا مالک ہونا اس کے لئے ظاہر ہے کہ خصوصی مدارج کی تعلیم کی یقیناً ضرورت پڑے گی، جیسے فیر دینی علوم کے معیار کو خصوصی کلاسوں کی تعلیم سے بلند کیا جاتا ہے، وہی طرزِ عمل ہم اسلامی علوم کے متعلق بھی اختیار کر سکتے ہیں، بلکہ طبعاً اختیار کرنا چاہیے۔

یہ ہے حضرت مولانا گیلانی کے نظریہ تعلیم کا خلاصہ، اس نظریہ سے متعلق تمام تفصیلات، طریقہ کار، شہادات اور اس کے جوابات کے لئے حضرت مولانا کی کتاب "اسلام کا نظام تعلیم و تربیت" اور مولانا سید ابو الحسن میاں ندوی رحمۃ اللہ کی کتاب "پاجسرا غ زندگی" اور "حدیث پاکستان" ملاحظہ فرمائیں، کیونکہ اس مختصر تحریر میں اس نظریہ کے اہم اور ضروری پہلو سامنے لاٹا بھی مشکل ہے۔

اس نظریہ سے ضمناً ایک دو باتیں یہ سمجھ میں آتی ہیں کہ مدارس کا موجودہ نصاب تعلیم مولانا مرحوم کی نظر میں دینی علوم میں اختصاص پیدا کرنے کے لئے ایک کامل اور کافی نصاب ہے اور مدارس کا بنیادی طور پر مقصد بھی یہی ہے۔ تاہم اس نظریہ کی روشنی میں اصل بنیادی طور پر اسکولوں وغیرہ کے نصاب کو تبدیل کرنے کی ضرورت ہے اور ان کو تبدیل کرنے میں مدارس کو ان کی مدد کے طور پر آگے بڑھنا ہوگا، لیکن شاید یہ کہنا بے جانشیں ہوگا کہ یہ اصل تبدیلی اسکولوں میں کرنے کی ضرورت ہے، ڈھانچہ اس کا تبدیل کرنا چاہیے، چنانچہ مولانا گیلانی رحمۃ اللہ نے اسی کتاب میں ایک جگہ یہ بات لکھی ہے کہ اس نظریہ سے مقصود مدرسہ کو اسکول یا کالج بنانا نہیں بلکہ شاید یوں کہنا زیادہ برجی ہوگا کہ اسکول اور کالج کو مدرسہ بنانا ہے۔

اور راقم کی نظر میں آج کے حالات میں جب آئے دن حکومت کی طرف سے مدارس کے نصاب میں ترمیم و تبدیلی کی باتیں کی جاتی ہیں، ایسے میں ہمیں خود آگے بڑھتے ہوئے اقدامی طور پر اسکولوں اور کالجوں میں تبدیلی کی مذکورہ بات بھرپور طور پر آگے بڑھانی چاہیے۔ خاص طور پر ایسے حالات میں کہ جب حکومت اپنے ہی منظور شدہ نصاب کو پڑھانے پر مجبور کرنے کے لئے راہ ہموار کر رہی ہو اور پھر یہ نظریہ کوئی حکومتی اقدامات کے مقابلہ میں "جواب آن غزل" اور الازمی طور پر اختیار نہ کیا جا رہا ہو، بلکہ یقول مولانا گیلانی رحمۃ اللہ مسلمانوں کی دین سے بے تعلق اور ان کے تعلیمی المیوں اور بر بادیوں کا یہی سب سے کارگر علاج ہے۔

نیز ابتدائی دینی مدارس کو بایس وجہ اس نظریہ کی روشنی میں تبدیلی کی ضرورت ہو گی کہ مدارس کا موجودہ نصاب تعلیم ایک دفاعی نصاب تعلیم ہے، جب انگریزی سامراج نے ہندوستان پر اپنا جابرانہ تسلط قائم کیا تھا تو

مسلمانوں کو ہر اعتبار سے تباہ کرنے کیلئے ان کے دینی اقدار اور شعائر کو تباہ کرنے اور ان سے دینی تعلق چھیننے کا فیصلہ کیا گیا تھا، ایسے میں اکابر و یوند نے وفاگی طور پر اس وقت کے تقاضوں اور ضرورت کے مطابق یہ وفاگی نصاہ تعلیم بنایا تھا کہ کم از کم مسلمانوں کا خالص دین کسی طرح محفوظ کر لیا جائے اور یہ فیصلہ اس وقت کے حالات کے مطابق بالکل موزوں اور بمحل تھا۔ تاہم بعد میں بھی مغروضی حالات کی روشنی میں بنائے گئے اسی قدیم نظام پر چلتے رہنا درست ہے یا نہیں؟ یہ مقام غور و فکر ہے کہ وہ وفاگی نصاہ عارضی تھا یا مقصودی؟

واحدہ یہ ہے کہ تاہم نے تمام خرایوں کو وقتی اور مغروضی حالات کے طور پر دھیرے دھیرے قبول کیا ہے، مروجہ جمہوری سیاست میں ہم یہ کہہ کر داخل ہوئے ہیں کہ جب تک بنیادی طور پر پورے سسٹم میں تغیر و انقلاب پیدا نہیں ہو جاتا اور اس کی قوت و تیاری نہیں ہے اس وقت تک کے لئے جموروی میں الیکشنی سیاست کو اختیار کر لیا جائے اس جموروی کی حالت میں ہم داخل ہوئے، لیکن دیکھایا گیا کہ ہمارے بعض دینی احباب نے آگے چل کر اسی جموروی نظام کو ہی مقصود بنا لیا اور جموروی نظام کی بالادستی کے لئے اپنے کارکنان کو ہر قسم کی قربانیوں سے گریز نہ کرنے کی تلقین شروع ہو گئی، جب کہ ضرورت اس بات کی تھی کہ ہر لمحے یہ بات ذہن میں رہتی کہ تاہم نے یہ جموروی نظام اہون البیتین بڑی کے مقابلہ میں چھوٹی مصیبت کے طور پر اختیار کیا تھا، یہ مقصود ہرگز نہیں، لیکن ایسا نہیں ہوا۔ آج پچاس سال بعد بھی ہم وہیں پر ہیں، جب کہ اسلام کا ایک مستقل اور قابل عمل نظام سیاست موجود ہے، اسلام میں سیاست و خلافت کی پوری تاریخ موجود ہے جسی حال مسلمانوں کے عمومی نظام تعلیم کا ہے، دینی اور دینیوی کی تفریق عارضی طور پر اختیار کی گئی تھی اور جیسا کہ پہلے عرض کیا جا چکا کہ اکابر کا اس ظالمانہ دور کے اعتبار سے وہ فیصلہ بالکل درست تھا تاہم اب آگے چل کر یہ سوچنا ضروری ہے کہ وہ ایک عارضی، ایم جنسی اور وفاگی نظام تھا، اصل مقصودی نہیں کیونکہ اسلام کا نظام تعلیم دینی طور پر آگے لے جانے کے ساتھ ساتھ دینیوی طور پر بھی مسلمانوں کو آگے بڑھاتا چلا جاتا ہے۔

قرآن میں فطری طور پر عام انسانوں کے درمیان مومن و غیر مومن کی گئی ہے، اس کے بعد پھر مسلمانوں میں صالح اور غیر صالح کی تقسیم کی گئی ہے اور علمی طور پر عالم اور جاہل کی تقسیم کی تفریق کی گئی ہے لیکن قرآن اور تاریخ اسلام میں کہیں بھی دینی یا دینیوی تعلیم اور دینی عالم اور جاہل کی تعلیم یافتہ یا مسٹر و ملا کی تفریق کا کوئی تصور موجود نہیں ہے، یہ خود ساختہ اور مصنوعی تفریق و تقسیم مسلمانوں کے زوال کے اسباب میں سے ایک ہے، جس سے عام مسلمانوں کا دین اور اہل دین سے آن ڈھیلا اور کمزور ہوتا چلا گیا۔ تعلیمی طور پر اس کا عمومی حل کیا ہے؟ کسی ایک رائے پر ہرگز اصرار کے بغیر سوچ و بچار کی غرض سے دیگر مختلف تجاویز کی طرح حضرات اکابر کی اس مذکورہ بالا تجویز کو بھی سامنے رکھنا چاہیے، اور اس کی طرف بھی اپنی کم از کم سوچ و فکر کو مبذول کرنا مصلحین امت کا فریضہ ہے۔.....☆☆